

12.04.2013	காலைமுரளி	ஓம்சாந்தி	பாப்தாதா	மதுபன்
இனிமையான குழந்தைகளே! உங்களுக்கு ஞானம் என்ற மூன்றாவது கண் கொடுப்பதற்காக தந்தை வந்திருக்கின்றார். இதன் மூலம் நீங்கள் சிருஷ்டியின் முதல், இடை, கடை அறிந்து புத்திசாலியாகி விட்டீர்கள்				

கேள்வி: ஆத்மா மற்றும் சரீரம் இரண்டையும் தூய்மையாக்குவதற்காக மற்றும் இராஜ்ய பதவியின் அதிகாரம் அடைவதற்கான எளிய விதி என்ன?

பதில்: உங்களிடம் தேக சகிதமாக என்னவெல்லாம் பழைய அழுக்கு (குப்பைகள்) இருக்கின்றனவோ அவைகளை பண்டமாற்றம் செய்து விடுங்கள். தந்தையிடம் பலியாக்கி விடுங்கள். முழுமையாக பலியாகி விடுங்கள். தந்தையை டிரஸ்டியாக ஆக்குங்கள். ஸ்ரீமத்படி நடந்து கொண்டே இருந்தால் ஆத்மா மற்றும் சரீரம் இரண்டும் தூய்மையாக ஆகிவிடும். இராஜ்ய பதவி பிராப்தியாகி விடும். ஜனகரும் பலியானதால் அவருக்கு ஜீவன் முக்தி கிடைத்தது. குழந்தைகளாகிய நீங்களும் தந்தையை வாரிசாக ஆக்கினால் 21 பிறவிகளுக்கு அதிகாரம் கிடைத்து விடும்.

பாட்டு: கண்ணில்லாதவர்களுக்கு வழி காட்டுங்கள் பிரபுவே

ஓம்சாந்தி. குழந்தைகள் பாட்டு கேட்டீர்கள். பக்தர்கள் பகவானை இவ்வாறு அழைக்கின்றனர். பகவானை முழுமையாக அறிந்து கொள்ளாத காரணத்தினால் மனிதர்கள் எவ்வளவு துக்கமானவர்களாக இருக்கின்றனர்! பக்தியில் எவ்வளவு தலையை உடைத்துக் கொண்டிருக்கின்றனர்! இந்த பிறப்பிற்கான விசயம் மட்டுமல்ல. எப்பொழுதிலிருந்து பக்தி மார்க்கம் ஆரம்பமானதோ, அப்பொழுதிலிருந்து ஏமாற்றம் அடைந்து கொண்டே இருக்கின்றனர். பாரதத்தில் தான் பூஜ்ய தேவி தேவதைகளின் இராஜ்யம் இருந்தது. அதுவே சொர்க்கம், சத்திய கண்டம் என்று கூறப்படுகிறது. இப்பொழுது பாரதம் பொய்யான கண்டமாக இருக்கிறது. பாரதத்தின் மகிமை மிகவும் உயர்ந்தது. ஏனெனில் பாரதம் பரம்பிதா பரமாத்மாவின் பிறப்பிடம் ஆகும். அவரது உண்மையான பெயர் சிவன் ஆகும். சிவஜெயந்தி கொண்டாடுகின்றனர். ருத்ரன் அல்லது சோமநாத் ஜெயந்தி என்று கூறப்படுவது கிடையாது. சிவஜெயந்தி அல்லது சிவராத்திரி என்று தான் கூறப்படுகிறது. இப்பொழுது அனைவரும் கண்களற்றவர்களாக (அஞ்ஞானி), புத்தியற்றவர் களாக இருக்கின்றனர். ஏனெனில் அனைவரிடத்திலும் 5 விகாரம் பிரவேசமாகி இருக்கிறது. இராவணன் (ஞான) கண்களற்றவர்களாக, புத்தியற்றவர்களாக ஆக்கி விட்டான். ஒருவருக்கொருவர் துக்கம் கொடுத்துக் கொண்டே இருக்கின்றனர். பாரதம் எப்பொழுது சொர்க்கமாக இருந்த பொழுது துக்கத்தின் பெயரே இல்லாமல் இருந்தது. சொர்க்கத்தை ஸ்தாபனை செய்யக் கூடியவர் இறை தந்தையாவார். இப்பொழுது அனைத்து பக்தர்களுக்கும் பகவான் கண்டிப்பாக ஒருவராகத் தான் இருக்க வேண்டும். அனைவரும் ஞானக்கண்களற்றவர்களாக இருக்கின்றனர், அதாவது தெய்வீக ஞானக் கண் இல்லாதவர்களாக இருக்கின்றனர். பகவானின் மகாவாக்கியம் - நான் உங்களுக்கு இராஜ்யோகம் கற்பிக்கின்றேன். ஸ்ரீமத் பகவத் கீதை முக்கியமானது ஆகும். ஸ்ரீ அதாவது சிரேஷ்ட வழியின் மூலம் இப்பொழுது உங்களை புத்திசாலிகளாக ஆக்குகின்றார். தெய்வீகக் கண் என்றால் ஞானம் என்ற மூன்றாவது கண் கொடுக்கின்றார். உண்மையில் ஞானம் என்ற மூன்றாவது கண் பிராமணர்களாகிய உங்களுக்குக் கிடைக்கிறது. இதன் மூலம் நீங்கள் தந்தையை மற்றும் தந்தையின் படைப்புகளின் முதல், இடை, கடை அறிந்து கொள்கிறீர்கள்.

இந்த நேரத்தில் சர்வவியாபியாக தேக அகங்காரம் அல்லது 5 விகாரங்கள் இருக்கிறது. ஆகையால் அனைவரும் ஆழ்ந்த இருளில் இருக்கின்றனர். குழந்தைகளாகிய உங்களிடம் ஒளியிருக்கிறது. உங்களது ஆத்மா முழு உலகின் சரித்திர புகோளத்தை அறிந்து கொண்டு விட்டது. முன்பு நீங்கள் அனைவரும் அஞ்ஞானத்தில் இருந்தீர்கள், ஞானக் கண்மை சத்குரு கொடுத்தார், அஞ்ஞான இருள் நீங்கி விட்டது யார் பூஜ்ய நிலையிலிருந்தார்களோ அவர்களே இப்பொழுது பூஜாரிகளாக ஆகிவிட்டனர். பூஜ்யர்கள் வெளிச்சத்தில் இருக்கின்றனர், பூஜாரிகள் இருளில் இருக்கின்றனர். பரமாத்மாவை நீங்களே பூஜ்ய, நீங்களே பூஜாரி என்று கூற முடியாது. அவர் பரம பூஜ்யராக இருக்கின்றார். அனைவரையும் பூஜ்யர்களாக ஆக்கக் கூடியவர். அவர் தான் பரம பூஜ்ய பரமாத்மா என்று கூறப்படுகின்றார். கிருஷ்ணரை இவ்வாறு கூற முடியாது. அவரை அனைவரும் இறை தந்தை என்று கூறமாட்டார்கள். நிராகார இறைவனைத் தான் அனைவரும் இறை தந்தை என்று கூறுகின்றனர். அவரும் ஆத்மா தான், ஆனால் பரம் (சுபீம்) ஆக இருக்கின்றார். அதனால் தான் அவர் பரம்பிதா பரமாத்மா என்று கூறப்படுகின்றார். ஆத்மா மற்றும் பரமாத்மாவின் ரூபம் ஒன்று தான். கண்டிப்பாக நாம் ஆத்மாக்கள் தான், அவர் பரம் ஆத்மா ஆவார், சதா பரந்தாமத்தில் இருக்கக் கூடியவர் ஆவார். ஆங்கிலத்தில் அவரை சுபீம் ஆத்மா என்று கூறுகின்றனர்.

தந்தை கூறுகின்றார் - ஆத்மா பரமாத்மாவைப் பிரிந்து அதிக காலம் ஆகிவிட்டது என்று நீங்கள் பாடவும் செய்கிறீர்கள். பரமாத்மா பரமாத்மாவைப் பிரிந்து அதிக காலம் ஆகிவிட்டது என்று கூறுவது கிடையாது. முதல் நம்பர் அஞ்ஞானம் ஆத்மா தான் பரமாத்மா, பரமாத்மா தான் ஆத்மா என்று கூறுவதாகும். ஆத்மா தான் பிறப்பு இறப்பில் வருகிறது. பரமாத்மா பிறப்பு இறப்பில் வருவது கிடையாது. பாரதவாசிகளாகிய நீங்கள் சொர்க்கவாசிகளாக, பூஜ்ய நிலையில் இருந்தீர்கள் என்று தந்தை அமர்ந்து புரிய வைக்கின்றார். இவை அனைத்தும் ஈஸ்வரிய குடும்பம் ஆகிவிடுகிறது அல்லவா! நல்லது, நீங்கள் தாய், தந்தை என்று யாரைக் கூறுகின்றீர்கள்? அவ்வாறு கூறுவது யார்? ஆத்மா தான் நீங்கள் தாய், தந்தை என்று கூறுகிறது. உங்களது கருணையின் மூலம் சுகமான உலகம் நமக்கு சொர்க்கம் கிடைத்திருந்தது. தாய், தந்தையாகிய நீங்கள் வந்து சொர்க்கத்தை ஸ்தாபனை செய்கிறீர்கள். எனவே நாங்கள் உங்களது குழந்தைகளாக ஆகின்றோம். தந்தை கூறுகின்றார் - நான் சங்கமத்தில் வந்து தான் புது உலகிற்காக இராஜயோகம் கற்பிக்கின்றேன்.

தந்தை வந்து புரிய வைக்கின்றார் - நீங்கள் என்னை மறந்து விட்டீர்கள். எனக்கு சிவஜெயந்தி பாரத்தில் தான் கொண்டாடுகின்றீர்கள் அல்லவா! சிவராத்திரி என்றும் பாடப்படுகிறது. எந்த ராத்திரி? இது பிரம்மாவின் எல்லையற்ற இரவாகும். சங்கமத்தில் வந்து இரவிலிருந்து பகல் அதாவது நரகத்திலிருந்து சொர்க்கமாக ஆக்குகின்றார். சிவராத்திரியின் பொருள் கூட யாருக்கும் தெரியாது. பகவான் நிராகாராக இருக்கின்றார். மனிதர்களுக்கு ஒவ்வொரு பிறவியிலும் சரீரத்தின் பெயர் மாறுகின்றன. எனக்கு சரீரத்திற்கான பெயர் கிடையாது என்று பரமாத்மா கூறுகின்றார். எனது பெயர் சிவன் ஆகும். நான் வயோதிக வானபிரஸ்த சரீரத்தை ஆதாரமாக எடுக்கின்றேன். இவர் பூஜ்ய நிலையிலிருந்தார், இப்பொழுது பூஜாரி ஆகியிருக்கின்றார். சிவபாபா வந்து சொர்க்கம் படைக்கின்றார். நாம் அவரது குழந்தைகள் எனில் கண்டிப்பாக நாம் சொர்க்கத்திற்கு எஜமானர்களாக இருக்க வேண்டும் அல்லவா! அந்த சிவபாபா உயர்ந்ததிலும் உயர்ந்தவர் ஆவார். பிரம்மா, விஷ்ணு, சங்கரின் பாகம் தனித் தனியானது. ஒவ்வொரு நடிகரின் பாகமும் தனித் தனியானது. ஒவ்வொரு ஆத்மாவிலும் அவரது சுகத்திற்கான பாகம் பதிவாகியிருக்கிறது. தந்தை கல்ப கல்பத்திற்கு வந்து பாரதவாசிகளை சொர்க்கவாசிகளாக ஆக்குகின்றார். அவரை மறந்து விட்டனர். இன்னார் சொர்க்கவாசி ஆகிவிட்டார் என்று கூறுகின்றனர். அரே, இது நரகமாகும், மறுபிறப்பு கண்டிப்பாக நரகத்தில் தான் எடுப்பார்கள் அல்லவா! பிறகு நீங்கள் ஏன் அவருக்கு நரகத்தின் உணவை பரிமாறுகிறீர்கள்? சொர்க்கத்தில் அளவற்ற பொருட்கள் இருக்கும். பிறகு அந்த ஆத்மாவை அழைத்து நரகத்தின் உணவை ஏன் பரிமாறுகிறீர்கள்? பதீத பிராமணர்களுக்குப் பரிமாறுகிறீர்கள், மாமிசம் போன்றவைகளை பரிமாறுகிறீர்கள். அங்கு இவைகள் எல்லாம் இருப்பது கிடையாது. பாரதத்தின் நிலை என்ன ஆகிவிட்டது? என்பதைப் பாருங்கள். பகவானின் மகாவாக்கியம் - இப்பொழுது நான் உங்களுக்கு ஞானம் என்ற மூன்றாவது கண் கொடுக்கின்றேன். நீங்கள் மீண்டும் இராஜாவிடமிருந்து இராஜாவாக ஆவீர்கள். தேவி தேவதைகள் 84 பிறவிகள் எடுத்து பூஜ்ய நிலையிலிருந்து பூஜாரிகளாக ஆகிவிட்டனர். நாம் சிவபாபாவின் வாரிசுகளாக ஆகியிருந்தோம் என்பதை நீங்கள் அறிவீர்கள். சிவபாபா சொர்க்கவாசிகளாக ஆக்கியிருந்தார். அதனால் தான் அனைவரும் அவரை நினைவு செய்கின்றனர். ஓ, இறை தந்தையே! கருணை காட்டுங்கள்! சாதுவும் சாதனை செய்கிறார், ஏனெனில் இங்கு துக்கம் இருப்பதால் நிர்வாண்தாம் செல்ல விரும்புகின்றனர். ஆத்மா பரமாத்மாவிடம் ஐக்கியம் ஆவது கிடையாது. இவ்வாறு புரிந்து கொள்வது தவறாகும். ஆத்மாக்களாகிய நாம் பரந்தாமத்தில் இருப்பவர்கள் என்று இப்பொழுது நீங்கள் கூறுகிறீர்கள். நாங்கள் ஆத்மாக்கள், தேவி தேவதா குலத்திற்கு வருவோம், பிறகு 84 பிறவிகள் எடுப்போம். நாம் தான் ஆத்மாக்கள், பிறகு தெய்வீக குலத்திற்கு, சத்திரிய குலத்திலிருந்து வைஷ்ய, சூத்ர குலத்திற்கு வருவோம். சிவபாபா பிறப்பு இறப்பில் வருவது கிடையாது. வந்து பாரதத்தை சொர்க்கமாக ஆக்குகின்றார். சத்யுகத்தில் சூரியவம்சி ஸ்ரீ லெட்சுமி நாராயணனின் இராஜ்யம் இருந்தது என்று பாடப்படுகிறது. எவ்வாறு கிறிஸ்தவ தர்மத்தில் முதல் எட்வர்ட், இரண்டாம் எட்வர்ட், மூன்றாவது என்று நடைபெறுகிறதோ, அதே போன்று அங்கும் முதலாம் லெட்சுமி நாராயணன், இரண்டாம் லெட்சுமி நாராயணன், மூன்றாம் இவ்வாறு 8 இராஜ்யம் நடைபெறும். இப்பொழுது பிராமணர்களாகிய உங்களுக்கு மூன்றாம் கண் திறக்கப்பட்டிருக்கிறது. தந்தை அமர்ந்து ஆத்மாக்களுடன் உரையாடல் செய்து கொண்டிருக்கின்றார். நீங்கள் இவ்வாறு 84 பிறவிச் சக்கரத்தில் வந்து இவ்வளவு இவ்வளவு பிறவிகள் எடுத்து வந்தீர்கள். வர்ணங்களைப் பற்றியும் ஒரு சித்திரத்தை உருவாக்கியிருக்கிறீர்கள். அதில் தேவதை, சத்திரியர், வைஷ்யர், சூத்திரர் உருவாக்குகின்றீர்கள். நாம் தான் பிராமணர்கள் குடும்பியுடையவர்கள் என்பதை நீங்கள் அறிவீர்கள். இந்த நேரத்தில் நாம்

நடைமுறையில் ஈஸ்வரிய குடும்பத்தினர்களாக இருக்கின்றோம். இந்த நேரத்தில் இராஜயோகம் மற்றும் ஞானத்தின் மூலம் நமக்கு சுகமான உலகம் கிடைக்கிறது. சிலர் சூரியவம்சத்தில் இராஜா ராணிக்கான ஆஸ்தி அடைகின்றனர், சிலர் சந்திரவம்சத்தின். முழு ராஜ்ஜியம் ஸ்தாபனை ஆகிக் கொண்டிருக்கிறது. ஒவ்வொருவரும் தனது முயற்சியின் படி அந்த பதவி அடைவர். இப்பொழுது படித்துக் கொண்டிருக்கும் பொழுதே நாம் சரீரத்தை விடுத்து சென்று விட்டால் என்ன பதவி அடைவேன்? என்று சிலர் கேட்கின்றனர். பாபாவினால் கூற முடியும். யோகாவின் மூலம் தான் ஆயுள் அதிகரிக்கும், விகர்மம் விநாசம் ஆகும். பதீதத்திலிருந்து பாவனம் ஆவதற்கான வேறு எந்த உபாயமும் கிடையாது. பதீத பாவன் என்று கூறும் பொழுதே பகவானின் நினைவு வருகிறது. பகவான் யார்? என்பதை அறியவில்லை. தந்தை கூறுகின்றார் - நான் வருவதே பாரதத்தில் தான், இது எனது பிறப்பிடமாகும். சோமநாத கோயில் எவ்வளவு கம்பீரமாக இருந்தது! இதை தந்தை தான் குழந்தைகளுக்குப் புரிய வைக்கின்றார். இதுவே பிறகு சாஸ்திரமாக உருவாகிறது. பக்தி மார்க்கத்தில் தான் இந்த நினைவுச் சின்னம் உருவாக்குவது ஆரம்பமாகிறது. எப்பொழுது பூஜாரிகளாக ஆகின்றீர்களோ அப்பொழுது முதன் முதலில் சோமநாத கோயில் உருவாக்குகின்றீர்கள். பாரதம் சத்யுகம், திரேதாவில் மிகச் செல்வம் மிகுந்ததாக இருந்தது. கோயில்களில் அளவற்ற செல்வம் இருந்தது. பாரதம் வைரம் போன்று இருந்தது. இப்பொழுது ஏழையாக, சோழி போன்று ஆகிவிட்டது. மீண்டும் தந்தை வந்து பாரதத்தை வைரம் போன்று ஆக்குகின்றார். முழு மரமும் இற்றுப் போன நிலை அடைந்து விட்டது. தந்தை கூறுகின்றார் - லெட்சுமி நாராயணனை அடையும் அளவிற்கு தகுதியானவனாக இருக்கிறேனா? என்று தனது முகத்தைப் பாருங்கள். நாரதரின் கதை இருக்கிறது அல்லவா! பதீத ஆத்மா தூய்மையான லெட்சுமி அதாவது நாராயணனை எப்படி அடைய முடியும்? விகாரத்தில் சென்றால் பிறகு பாஸ்போர்ட் நீங்கி விடும். தன்னைத் தான் பாருங்கள், மம்மா, பாபாவின் இதய சிம்மாசனத்தில் அமருமளவிற்கு நான் முயற்சி செய்கிறேனா? இது பதீத உலகமாகும். முக்கியமானது தூய்மையாகும். இப்பொழுது ஆரோக்கியமும் கிடையாது, செல்வமும் கிடையாது, மகிழ்ச்சியும் கிடையாது. இது கானல் நீர் போன்ற இராஜ்யமாகும். இதைப் பற்றி துரியோதனின் கதையும் சாஸ்திரத்தில் இருக்கிறது. விகாரி தான் துரியோதன் என்று கூறப்படுகிறார். எமது மானத்தைக் காப்பாற்றுங்கள் என்று திரௌபதி கூறுகிறார். இவர்கள் திரௌபதிகள் அல்லவா! தந்தை எவ்வளவு நல்ல முறையில் புரிய வைக்கின்றார், எந்த அளவிற்கு புத்தியோகம் முழுமையாக ஈடுபட்டிருக்குமோ, தாரணையும் ஏற்படும். பிரம்மச்சரியத்தில் தான் கல்வி கற்பிக்கப்படுகிறது. தந்தை கூறுகின்றார் - இல்லற விவஹாரத்தில் இருந்தாலும் தாமரை மலர் போன்று இருக்க வேண்டும். இரண்டும் பக்கமும் பராமரித்தல் இருக்க வேண்டும், கண்டிப்பாக மரணம் என்பது நிச்சயம். இறக்கும் தருவாயில் மனிதர்களுக்கு மந்திரம் கொடுக்கப்படுகிறது. தந்தை கூறுகின்றார் - நீங்கள் அனைவரும் இறக்கக் கூடியவர்கள். நான் காலனாக கெல்லாம் காலன், அனைவரையும் அழைத்துச் செல்பவன், எனவே குஷி ஏற்பட வேண்டும் அல்லவா! பிறகு யார் நன்றாக படிக்கின்றார்களோ அவர்கள் சொர்க்கத்திற்கு எஜமான் ஆவார்கள். படிக்க வில்லையெனில் பிரஜைக்கான பதவி அடைவார்கள். நீங்கள் இங்கு இராஜ்ய பதவி அடைவதற்காக வந்திருக்கிறீர்கள். இது படிப்பாகும், இதில் குருட்டு நம்பிக்கைக்கான விசயம் ஏதுமில்லை. இது இராஜ்யம் அடைவதற்கான படிப்பாகும். எவ்வாறு அந்த படிப்பிற்கு இலட்சியம் இருக்கிறதோ, வக்கீல் ஆக வேண்டுமெனில் கண்டிப்பாக கற்றுக் கொடுக்கும் ஆசிரியரிடம் தொடர்பு வைத்துக் கொள்ள வேண்டியிருக்கும். இங்கு உங்களுக்கு பகவான் கற்பிக்கின்றார் எனில் அவரிடத்தில் யோகா வைத்துக் கொள்ள வேண்டும்.

தந்தை கூறுகின்றார் - நான் பரந்தாமம், மிக மிகத் தொலைவிலிருந்து வந்திருக்கின்றேன். பரந்தாமம் எவ்வளவு உயரத்தில் இருக்கிறது! சூட்சுமவதனத்தை விட உயரத்தில் இருக்கிறது. அங்கிருந்து வருவதற்கு எனக்கு ஒரு விநாடி ஏற்படுகிறது. அவரை விட வேகமானவர்கள் வேறு யாரும் இருக்க முடியாது. விநாடியில் ஜீவன்முக்தி கொடுக்கின்றார். ஜனகரின் உதாரணம் இருக்கிறது அல்லவா! இப்பொழுது நரகமாக, பழைய உலகமாக இருக்கிறது. புது உலகம் என்று சொர்க்கம் கூறப்படுகிறது. தந்தை நரகத்தை விநாசம் செய்வித்து, சொர்க்கத்தை ஸ்தாபனை செய்விக்கின்றார். மற்றபடி அவரை சர்வவியாபி என்று கூறுவதனால் என்ன கிடைக்கப் போகிறது? எதுவுமில்லை. தந்தை வந்து சொர்க்கத்திற்கு எஜமான் ஆக்குகின்றார். மற்ற அனைத்து ஆத்மாக்களும் சாந்திதாமத்திற்கு சென்று விடுவர். ஆத்மா அழிவற்றது, அதற்கு நடப்பும் அழிவற்றதாக கிடைத்திருக்கிறது. பிறகு ஆத்மா சிறியதாகவோ, பெரியதாகவோ எப்படி ஆக முடியும்? ஆத்மா நட்சத்திரம் போன்று இருக்கிறது. சிறிது, பெரிதாக இருக்க முடியாது. இப்பொழுது நீங்கள் இறை தந்தையின் மாணவர்கள், இறை தந்தை

ஞானம் நிறைந்தவராக, ஆனந்தமானவராக இருக்கின்றார். அவர் உங்களுக்கு கற்பித்துக் கொண்டிருக்கின்றார். இந்த படிப்பின் மூலம் நாம் தேவி தேவதைகளாக ஆவோம் என்பதை நீங்கள் அறிவீர்கள். நீங்கள் பாரதத்திற்கு சேவை செய்து கொண்டிருக்கின்றீர்கள். முதன் முதலில் தந்தையினுடையவர்களாக ஆக வேண்டும். மற்ற இடங்களில் குருக்களிடம் செல்கின்றனர், அவருடையவர்களாக ஆகின்றனர் அதாவது அவரை தனது குருவாக ஆக்கிக் கொள்கின்றனர். இங்கு தந்தை குருவாக இருக்கின்றார். ஆக முதலில் தந்தையின் குழந்தையாக ஆக வேண்டும். தந்தை குழந்தைகளுக்கு தனது சொத்துக்களைக் கொடுப்பார். தந்தை கூறுகின்றார் - குழந்தைகளே! நீங்கள் பரிமாற்றம் செய்யுங்கள். உங்களது சோழி போன்றது என்னுடையது, எனது அனைத்தும் உங்களுடையது ஆகும். தேக சகிதமாக என்னவெல்லாம் இருக்கிறதோ அவை அனைத்தையும் என்னிடத்தில் கொடுத்து விடுங்கள். நான் உங்களது ஆத்மா மற்றும் சரீரம் இரண்டையும் தூய்மையாக ஆக்கி விடுவேன், பிறகு இராஜ்ய பதவியும் கொடுப்பேன். உங்களிடம் எதுவெல்லாம் இருக்கிறதோ அதை பலி கொடுத்து விடுங்கள். என்னை டிரஸ்டியாக ஆக்கிக் கொள்ளுங்கள். எனது ஸ்ரீமத்படி நடங்கள். ஜனகர் இராஜ்ய சகிதமாக பலியானார், அதனால் அவருக்கு ஜீவன்முக்தி கிடைத்தது. பாபா, இவையனைத்தும் உங்களுடையது. என்னை வாரிசு ஆக்கிக் கொள்ளுங்கள் என்று நீங்கள் கூறுகின்றீர்கள். நான் உங்களை 21 பிறவிகளுக்கு வாரிசுகளாக ஆக்குகின்றேன். எனது வழிப்படி மட்டும் நடந்தால் போதும். தொழில் செய்யுங்கள், வெளிநாட்டிற்குச் செல்லுங்கள், என்ன வேண்டுமென்றாலும் செய்யுங்கள், எனது வழிப்படி மட்டும் நடங்கள். எச்சரிக்கையுடன் இருக்க வேண்டும். மாயை அடிக்கடி வீழ்த்தும். எந்த விகர்மமும் செய்யக் கூடாது. ஒவ்வொரு அடியிலும் ஸ்ரீமத்படி நடக்கும் பொழுது நீங்கள் சிரேஷ்டம் ஆவீர்கள். தந்தை வள்ளலாக இருக்கின்றார், உங்களை டிரஸ்டியாக ஆக்குகின்றார். இந்த குழந்தை, செல்வம் போன்ற அனைத்தையும் பகவான் கொடுத்தது என்றும் கூறுகின்றனர். இப்பொழுது பகவான் கூறுகின்றார் - எனக்கு கொடுங்கள். நான் பரிமாற்றம் செய்கின்றேன். நான் உறுதிமொழி செய்கின்றேன் - ஸ்ரீமத்படி நடப்பதன் மூலம் உங்களை மிகவும் சிரேஷ்டமானவர்களாக ஆக்குவேன். இது இராஜயோகமாகும். இந்த லெட்சுமி நாராயணனும் கூட இந்த இராஜயோகத்தின் மூலம் தான் இவ்வாறு ஆகியிருக்கின்றனர். லெட்சுமி நாராயணன் கோயில் கட்டிய பிர்லாவுக்கும் கூட தெரியாது - இந்த லெட்சுமி நாராயணன் இவ்வளவு செல்வந்தர்களாக எப்படி ஆனார்கள்? இப்பொழுது தந்தை புரிய வைக்கின்றார் - இங்கு ஏழையாக இருப்பவர்கள் அங்கு செல்வந்தர்களாக ஆவார்கள். மேலும் இங்கு செல்வந்தர்களது அனைத்தும் மண்ணோடு மண்ணாகி விடும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகளும் காலை வணக்கங்களும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரங்கள்.

தாரணைக்கான முக்கிய சாரம்:

- 1) தாய், தந்தையின் இதய சிம்மாசனதாரி ஆவதற்காக தூய்மையை தாரணை செய்ய வேண்டும். இரண்டு பக்கமும் (இல்லறம், ஞான மார்க்கம்) இருந்தாலும் இரண்டையும் பராமரித்துக் கொண்டே படிப்பின் மீது முழு கவனம் செலுத்த வேண்டும்.
- 2) எந்த விகர்மமும் செய்யக் கூடாது. மிக எச்சரிக்கையுடன் இருந்து ஸ்ரீமத்படி நடந்து கொண்டே இருக்க வேண்டும். கண்டிப்பாக டிரஸ்டியாக ஆக வேண்டும்.

வரதானம்: திருஷ்டியின் மூலம் சக்தி அடையக் கூடிய மற்றும் கொடுக்கக் கூடிய மகாதானி, வரதானி மூர்த்தி ஆகுக.

நாளடைவில் வார்த்தைகளினால் சேவை செய்யக் கூடிய நேரம் அல்லது சூழ்நிலைகள் இல்லாத பொழுது, வரதானி, மகாதானிக்கான திருஷ்டியின் மூலம் அமைதி சக்தி, அன்பு, சுகம் மற்றும் ஆனந்தத்தின் சக்தியின் அனுபவம் செய்விக்க முடியும். எவ்வாறு ஜட மூர்த்திகளின் எதிரில் செல்கின்ற பொழுது முகத்தின் மூலம் சக்தியின் தாக்க அலைகளை அடைகின்றனர், கண்களின் மூலம் தெய்வீகத் தன்மை அனுபவம் ஏற்படுகிறது. நீங்கள் சைத்தன்யமாக இந்த சேவை செய்திருக்கின்றீர்கள். அதனால் தான் ஜட சிலைகளாக உருவாக்கப்பட்டிருக்கிறது. ஆகையால் திருஷ்டியின் மூலம் சக்தி அடைய மற்றும் கொடுக்கக் கூடிய பயிற்சி செய்யுங்கள், அப்பொழுது தான் மகாதானி, வரதானி மூர்த்தி ஆவீர்கள்.

சுலோகன்: முகத்தில் சுகம், சாந்தி மற்றும் குவியின் ஜோலிப்பு இருந்தால் பல ஆத்மாக்களின் எதிர்காலத்தை உயர்வானதாக ஆக்க முடியும்.